

జిల్లాల యాత్రకు కవిత

జాగృతి జనంబాట పోస్టర్ ఆవిష్కరణ



తెలంగాణ వ్యాప్తంగా జిల్లాల యాత్రకు కవిత శ్రీకారం

దీపావళి తర్వాత 33 జిల్లాల్లో పర్యటనకు ప్లాన్

ప్రాధాన్యత జయశంకర్ ఫోటోతో ప్రజల్లోకి వెళ్లాలని నిర్ణయం

హైదరాబాద్, అక్టోబర్ 15 (ప్రభాత ఉదయం)

సామాజిక చైతన్యం కోసమే 'జాగృతి జనం బాట' యాత్ర అని తెలంగాణ జాగృతి అధ్యక్షురాలు కవిత అన్నారు. హైదరాబాద్ లో యాత్ర పోస్టర్ ను ఆమె ఆవిష్కరించారు. పోస్టర్ పై తెలంగాణ తల్లి, ప్రాధాన్యత జయశంకర్ చిత్రాలు ఉన్నాయి. ఈ సందర్భంగా ఆమె మాట్లాడుతూ.. దారులు వేరైనప్పుడు కేసీఆర్ ఫోటో వాడటం సరికాదని భావించినట్లు తెలిపారు. ప్రత్యేక రాష్ట్రం వస్తే బాగుంటుందనే అనేక మంది ప్రాణత్యాగం చేశారన్నారు. నాలుగు నెలల పాటు యాత్ర ఉంటుందని పేర్కొన్నారు. ఇందులో భాగంగా అందరి సలహాలు, సూచనలు స్వీకరిస్తామని వివరించారు. గ్రామీణ ప్రాంతాల ప్రజలు చాలా తెలివైన వాళ్లని.. వారికన్నీ తెలుసని చెప్పారు. యువత, మహిళలను మరింత చైతన్యవంతులను చేస్తామన్నారు. తెలంగాణ జాగృతి అధ్యక్షురాలు, ఎమ్మెల్యే కవిత సంచలన నిర్ణయం తీసుకున్నారు. రాష్ట్రవ్యాప్తంగా యాత్ర చేయాలని కవిత నిర్ణయించారు. ఈ మేరకు జాగృతి జనంబాట పోస్టర్ ను ఆమె ఆవిష్కరించారు. అక్టోబర్ 25 నుంచి ఫిబ్రవరి 13 వరకు ..మిగతా 2లో



జర్నలిస్టులకు గుడ్ న్యూస్

అక్రిడిటేషన్లపై మంత్రి పొంగులేటి కీలక అప్లేట్

హైదరాబాద్, అక్టోబర్ 15 (ప్రభాత ఉదయం)

ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వం జర్నలిస్టుల సంక్షేమం కోసం కట్టుబడి ఉందని మంత్రి పొంగులేటి శ్రీనివాస్ రెడ్డి అన్నారు. అర్హులైన జర్నలిస్టులందరికీ అక్రిడిటేషన్ కార్డులు అందేలా విధివిధానాలను రూపొందించాలని ఆధికారులను ఆదేశించారు. సోమవారం డాక్టర్ బీఆర్ అంజేద్ సచివాలయంలో హెమామ్ శాఖ సైఫల్ చీఫ్ సెక్రటరీ రవి గుప్తా, ప్రెస్ అకాడమీ చైర్మన్ కే.శ్రీనివాసరెడ్డి, ఐ డిఆర్ సైఫల్ కమిషనర్ సీహెచ్, ప్రియాంక, సీపీఆర్వో జీ.మల్లూర్తో కలిసి సమీక్ష నిర్వహించారు. ఈ సమావేశంలో ప్రధానంగా అక్రిడిటేషన్ పాలసీ, జర్నలిస్టుల హెల్త్ పాలసీ, జర్నలిస్టుల అవార్డులు, జర్నలిస్టులపై దాడులకు సంబంధించి హైవలర్ కమిటీ తదతర అంశాలపై సుదీర్ఘంగా చర్చించారు. ఈ సందర్భంగా ..మిగతా 2లో

జూబిలీహిల్స్ ఉపఎన్నిక.. మాగంటి సునీత నామినేషన్

హైదరాబాద్, అక్టోబర్ 15 (ప్రభాత ఉదయం)

జూబిలీహిల్స్ ఉపఎన్నికకు భారత రాష్ట్ర సమితి అభ్యర్థిగా మాగంటి సునీత నామినేషన్ దాఖలు చేశారు. షేక్ పేట తహసీల్దార్ కార్యాలయంలో ఆమె

నామపత్రాలు సమర్పించారు. ఆమె వెంట పార్టీ కార్యనిర్వాహక అధ్యక్షుడు కేటీఆర్, నేతలు, కార్యకర్తలు ఉన్నారు. అనారోగ్య కారణాలతో ఈ ఏడాది జూన్ 8న ఎమ్మెల్యే మాగంటి గోపీనాథ్ కన్నుమూశారు. ఆయన మృతితో

జూబిలీహిల్స్ లో ఉప ఎన్నిక అనివార్యమైంది. దీంతో మాగంటి గోపీనాథ్ సతీమణి సునీతకు భారత రాష్ట్ర సమితి బిఫామ్ ఇచ్చింది. నవంబర్ 11న పోలింగ్, 14న కౌంటింగ్ ఉండనుంది.

తెలంగాణ బండ్ కు బీఆర్ఎస్ మద్దతు కేటీఆర్ కీలక కామెంట్స్

హైదరాబాద్, అక్టోబర్ 15 (ప్రభాత ఉదయం)

తెలంగాణలో స్థానిక సంస్థల ఎన్నికల్లో బీసీలకు 42 శాతం రిజర్వేషన్ల సాధన లక్ష్యంగా బీసీ సంఘాలు జరపనున్న రాష్ట్ర బండ్ కు బీఆర్ఎస్ మద్దతిచ్చింది. వివరాలు... అక్టోబర్ 18వ తేదీన బీసీ సంఘాలు జరపనున్న బండ్ కు మద్దతు కోరుతూ బీఆర్ఎస్ వర్కింగ్ ప్రెసిడెంట్ కేటీఆర్ ను బీసీ సంఘాల నేతలు, రాజ్యసభ ఎంపీ ఆర్ కృష్ణయ్య కలిశారు. ఈ సందర్భంగా కేటీఆర్ మాట్లాడుతూ... జాతీయ స్థాయిలో ఓబీసీ సంక్షేమ శాఖ ఉండాలని కోరిన ఏకైక తొలి నాయకుడు కేటీఆర్ అని అన్నారు. బీసీ రిజర్వేషన్లపైన తమ పార్టీ విధానాన్ని చాలా స్పష్టంగా తాము చెప్పామని తెలిపారు. గతంలో శాసనసభలో రెండుసార్లు రిజర్వేషన్ల కోసం తీర్మానం చేసి పంపించిందని చెప్పారు. కానీ కాంగ్రెస్ పార్టీ లెక్క ప్రచారం చేసుకోలేదని విమర్శించారు. కామారెడ్డి డిక్టేషన్లో భాగంగా రిజర్వేషన్లు పెడతామని శాసనసభలో చెప్పినప్పుడు తాము కాంగ్రెస్ పార్టీ తరపున మద్దతు ఇచ్చామని తెలిపారు. బీసీ రిజర్వేషన్లకు



సంబంధించిన అంశంలో కాంగ్రెస్ పార్టీ వ్యవహరిస్తున్న తీరు మంచిది కాదని అన్నారు. కాంగ్రెస్ పార్టీ బీసీ రిజర్వేషన్లపైన ఐదు రకాలుగా మాట్లాడుతోందని విమర్శించారు. రాజ్యాంగ సవరణ ద్వారా, పార్టీ తరపున రిజర్వేషన్లు ఇస్తామని, ఆర్డినెన్స్ ద్వారా, బిల్లు ద్వారా, మరోసారి రాహుల్ గాంధీ ప్రధానమంత్రి అయిన తర్వాతనే బీసీ రిజర్వేషన్లు వస్తాయని చెబుతుందని మండిపడ్డారు. ఇన్ని రకాలుగా మాటలు మార్చిన కాంగ్రెస్ పార్టీ చిత్తశుద్ధిని


తాము తప్పుకుండా ప్రశ్నిస్తూనే ఉంటామని అన్నారు. బీసీ రిజర్వేషన్లకు తమ పార్టీ సంపూర్ణంగా మద్దతు ఇచ్చిందని చెప్పారు. తప్పులు చేసిన కాంగ్రెస్ పార్టీని ఖచ్చితంగా త పార్టీ తరపున నిలదీస్తూనే ఉంటామని తెలిపారు. బీసీ రిజర్వేషన్ల విషయంలో బీసీ సంఘాల ప్రతి ప్రయత్నాన్ని తమ పార్టీ తరపున సపోర్ట్ చేస్తామని అన్నారు. బీసీ రిజర్వేషన్లు ముఖ్యమంత్రి రేవంత్ రెడ్డి ఉన్న రోజులు, ఆయన నాయకత్వంలో రానే రావని జోస్యం చెప్పారు.

బీజేపీలో బీసీలకు చోటు లేదు

ఇది కిషన్ రెడ్డి రాజ్యం: రాజాసింగ్

హైదరాబాద్, అక్టోబర్ 15 (ప్రభాత ఉదయం)

తెలంగాణలో రాజకీయాలు మరోసారి హాట్ టాపిక్ గా మారాయి. బీఆర్ఎస్ ఎమ్మెల్యే మాగంటి గోపీనాథ్ అనారోగ్యంతో ఇటీవల మృతి చెందగా.. ఆయన మరణంతో జూబిలీహిల్స్ నియోజకవర్గం ఉపఎన్నిక జరగనుంది. కాగా లేటెస్ట్ గా బీజేపీ ఆదిష్టానం అభ్యర్థిని ప్రకటించింది. లంకల దీపక్ రెడ్డిని అభ్యర్థిగా ఖరారు చేస్తూ అనాన్స్ మెంట్ ఇచ్చింది. ఈ క్రమంలోనే కేంద్ర మంత్రి కిషన్ రెడ్డిపై ఎమ్మెల్యే రాజాసింగ్ సంచలన వ్యాఖ్యలు చేశారు. ఇదేమి . రాజ్యం ఇదేమి రాజ్యం కిషన్ రెడ్డి రాజ్యం కిషన్ రెడ్డి రాజ్యం అంటూ ఎమ్మెల్యే రాజాసింగ్ నినాదం చేశారు. తెలంగాణలో ఎన్నికలు జరిగినప్పుడల్లా.. ప్రముఖ నాయకుడు వచ్చినప్పుడల్లా.. భవిష్యత్తులో ఒక బీసీ తెలంగాణకు ముఖ్యమంత్రి అవుతాడని అందరూ అంటారన్నారు. కానీ రాష్ట్రంలో ఉప ఎన్నికలు కానీ వస్తే బీసీలనే మర్చిపోతారని ఫైర్ అయ్యారు. బీసీలు తెలంగాణ బీజేపీలో ఎక్కడున్నారు చెప్తారా అని కిషన్ రెడ్డిని ప్రశ్నించారు. గతంలో తానెప్పుడూ ఎస్సీలు, బీసీలు, ఎస్సీలు లేదా ఓబీసీల గురించి మాట్లాడలేదని.. హిందూత్వం గురించి మాత్రమే మాట్లాడతానని గుర్తు చేశారు. కానీ ఈమొదటిసారి ఇలా మాట్లాడటానికి కారణం ఉందని స్పష్టం చేశారు. ప్రతి ఎన్నికల్లో బీసీ కార్డును పై చేసి.. బీసీ సమాజాన్ని మోసం చేస్తున్నారని చెప్పారు. ఇక బీజేపీ నుంచి పోటీలో ఉన్న లంకల దీపక్ రెడ్డికి అభినందనలు తెలిపారు. లంకల దీపక్ రెడ్డి ప్రస్తుతం హైదరాబాద్ సెంట్రల్ జిల్లా అధ్యక్షుడిగా ఉన్నారు. 2023 ఎన్నికల్లోనూ బీజేపీ అభ్యర్థిగా పోటీ చేసి ఓటమి పాలయ్యారు. ఇక ఈ ఎన్నికల్లో కాంగ్రెస్ తరపున నవీన్ యాదవ్, భారత రాష్ట్ర సమితి తరపున సునీత బరిలో నిలిచారు. నవంబర్ 11వ తేదీన ఈ నియోజకవర్గానికి ఉపఎన్నిక జరగనుంది. ఈ ఉప ఎన్నికను దృష్టిలో ఉంచుకుని ఓటర్ల జాబితా ప్రత్యేక సవరణ



షెడ్యూల్ ను కేంద్ర ఎన్నికల కమిషన్ విడుదల చేసింది. మరోవైపు తెలంగాణలో శాసనసభ్యుల మరణం తర్వాత జరిగే ఉప ఎన్నికల్లో సానుభూతి పెద్దగా వర్తవులే అయినట్లు కనిపించట్లేదని విశ్లేషకులు అభిప్రాయపడుతున్నారు. 2014 తర్వాత జరిగిన అయిదు అసెంబ్లీ ఉప ఎన్నికల్లో ఇది స్పష్టంగా కనిపించిందని చెబుతున్నారు. అయిదుసార్లు ఉప ఎన్నికలు జరిగితే నాలుగు సార్లు మరణించిన ఎమ్మెల్యే కుటుంబ సభ్యులు ఓటమి పాలయ్యారని జోష్యం చెప్తున్నారు. దాంతో ఈసారి ఏం జరగనుందని రాష్ట్ర వ్యాప్తంగా జోరుగా చర్చ నడుస్తోంది.



ఉప్పర్పల్లి జన్ చైతన్య ఫేజ్-1, 2 లోని పార్కు స్థలాలతో పాటు, ఈసా కాలువ బఫర్ జోన్లో నిర్మించిన ఆక్రమణల తాలగింపు



ఆక్రమ నిర్మాణాలను నేల మట్టం చేసిన హైద్రా అధికారులు



జన చైతన్య ఫేజ్-2లో హైద్రా కూల్చివేతలు

బుద్వేల్, అక్టోబరు 15 (ప్రభాత ఉదయం) : రాజేంద్రనగర్ సర్కిల్ లో రూ.139 కోట్ల విలువ చేసే ప్రభుత్వ భూములను బుధవారం హైద్రా అధికారులు స్వాధీనం చేసుకున్నారు, ప్రభుత్వ భూములలో వెలసిన నిర్మాణాలను హైద్రా ఇన్స్ పెక్టర్ తిరుమలేశ్ నేతృత్వంలో తొలగించి ఫెస్సింగ్ వసులను చేపట్టడానికి సన్నాహాలు చేశారు. వివరాలు ఈ విధంగా ఉన్నాయి...

హిమాయత్ సాగర్ నుంచి బాపుపూల్ వరకు విస్తరించిన ఈసా కాలువ బఫర్ జోన్ లోని స్థలం తో పాటు, ఉప్పర్ పల్లి జన చైతన్య ఫేజ్-2 వద్ద ఉన్న ఓపెన్ ప్లాట్లను, జన చైతన్య ఫేజ్ - 2 లోని పార్కు స్థలాలను తప్పుడు దృవీకరణ పత్రాలతో బోలెడంతో కి చెందిన ఓ వ్యక్తి కట్టా చేశాడు. అందులో ప్రహరీలు నిర్మాణం చేశారు. కొన్ని చోట్ల గదులను నిర్మించారు. మరికొన్ని చోట్ల షెడ్యూ

ఎర్మాటు చేశాడు. జన చైతన్య ఫేజ్ - 2 లో 120 ఎకరాలలో చూడా అప్రూవ్ లేబిల్ తో ఏర్పాటు చేసిన కాల్వలో నివాసం ఉండేవారికి పార్కులు లేకుండా పోయాయి. కాల్వలో నివాసం ఉండే ప్రజలకు కావాల్సిన పార్కులను కట్టా చేయడంతో స్థానికులు బిత్తరపోయారు ఇదేంటని ప్రశ్నిస్తే ఆ స్థలం చూడని, మేము కొనుగోలు చేశామని చెప్పారు. దీంతో చేసేదేమిలేక జన చైతన్య ఫేజ్ - 1, 2 కాల్వల ప్రజలు, గోల్డెన్ హైల్స్ కాల్వ ప్రజలు, హాఫ్స్ హెమామ్స్ కాల్వ సంత్రీమ సంఘం నాయకులు అందరు కలిసి ప్రజాప్రతినిధుల ద్వారా హైద్రా కమిషనర్ ఏవి రంగానాథ్ ను కలిసి ఫిర్యాదు చేశారు. హైద్రా కమిషనర్ తో పాటు సిబ్బంది ఆ స్థలాలను పరిశీలించారు. ఈసా కాలువ బఫర్ జోన్ తో పాటు జన చైతన్య ఫేజ్ -2 కు చెందిన పార్కు స్థలాలు అన్యాయంతో అన్యాయని

నిర్ధారణ కు వచ్చారు.

4.5 ఎకరాలను కాపాడిన హైద్రా అధికారులు :

రాజేంద్రనగర్ సర్కిల్ పరిధిలో విస్తరించి ఉన్న ఉప్పర్ పల్లి జన చైతన్య ఫేజ్ -2 లోని ప్రభుత్వ స్థలం తో పాటు, ఈసా కాలువ బఫర్ జోన్ లో ఉన్న సుమారు 45 ఎకరాలను (19,878 గజాలు)

ఓ ప్రైవేటు వ్యక్తి తప్పుడు పత్రాలను చూపెట్టి ప్రహరీ గోడలు నిర్మించడం, షెడ్యూ చేయడం, గదులను నిర్మించడం చేశాడు. వాటిని అమ్మకానికి పెట్టాడు. స్థానికుల ఫిర్యాదు మేరకు హైద్రా అధికారులు బుధవారం ఉదయాన్నే ఆ స్థలానికి వచ్చి బఫర్ జోన్, పార్కు స్థలాలలో వెలసిన ఆక్రమణలను తొలగించారు. ఆ స్థలం చుట్టు ఫెస్సింగ్ చేయడానికి సన్నాహాలు చేస్తున్నారు.

భారత సాంకేతిక సామర్థ్యాన్ని ప్రపంచానికి చాటి చెప్పిన వ్యక్తి ఏపీజే అబ్దుల్ కలాం: కార్పొరేటర్ వెంకటేష్ గౌడ్

కూకట్ పల్లి, అక్టోబర్ 15 (ప్రభాత ఉదయం)శాస్త్రవేత్తగా, రాష్ట్రపతిగా, విద్యార్థులకు మార్గనిర్దేశకునిగా, రచయితగా అనమాన ప్రతిభా పాటవాలు చూసిన మహానుభవ వ్యక్తి, మిస్ట్రల్ మ్యూస్ గా భారత సాంకేతిక సామర్థ్యాన్ని ప్రపంచానికి చాటి చెప్పిన అసామాన్య ప్రజాశాసితా దాక్టర్ అబ్దుల్ ఫకీర్ జైనుల్లాహ్ అబ్దుల్ కలాం అని అబ్దుల్ కలాం డివిజన్ కార్పొరేటర్ దొడ్ల వెంకటేష్ గౌడ్ అన్నారు. అబ్దుల్ కలాం 94వ జయంతి సందర్భంగా శేరిలింగంపల్లి నియోజకవర్గం అబ్దుల్ కలాం డివిజన్ పరిధిలోని ఎల్లవల్లిబండ గుడ్ విల్ హోటల్ చౌరస్తాలో ఉన్న అబ్దుల్ కలాం విగ్రహానికి డివిజన్ కార్పొరేటర్ దొడ్ల వెంకటేష్ గౌడ్ పూలమాల వేసి ఘనంగా నివాళులర్పించారు. ఈ సందర్భంగా కార్పొరేటర్ దొడ్ల వెంకటేష్ గౌడ్ మాట్లాడుతూ శాస్త్రవేత్తగా, రాష్ట్రపతిగా దేశానికి ఎనలేని సేవలు అందించిన దాక్టర్ అబ్దుల్ కలాం జీవితం ప్రతి ఒక్కరికీ ఆదర్శనీయం అన్నారు. రామేశ్వరం నుంచి రాష్ట్రపతి భవన్ వరకు.. పేపర్ బాయ్ నుంచి ప్రెసిడెంట్ వరకు సాగిన ఆయన జీవన ప్రస్థానం యువతరానికి స్ఫూర్తిదాయకం అని తెలియచేశారు. కార్యక్రమంలో శివరాజ్ గౌడ్, బి.వెంకటేష్, కరీమ్, నజీర్, షాకీల్ అలీ మున్నా పెద్ద ఖాజా, చిన్న ఖాజా, గౌస్, యాజాజీ తదితరులు పాల్గొన్నారు.



తెలంగాణ ఎన్ ఎస్ యు ఐ ఆధ్వర్యంలో 19వ వార్షిక రాజీవ్ గాంధీ స్మారక క్రీడా సమ్మేళనం

క్రికెట్ టోర్నమెంట్లో గెలుపొందిన వారికి బహుమతులు ప్రధానం

కూకట్ పల్లి, అక్టోబర్ 15 (ప్రభాత ఉదయం) తెలంగాణ ఎన్ ఎస్ యు ఐ తరపున రాష్ట్ర ఎన్ ఎస్ యు ఐ నాయకుడు గొల్ల జాన్ ఆధ్వర్యంలో, ఐడీపీఎల్ వద్ద 19వ వార్షిక రాజీవ్ గాంధీ స్మారక క్రీడా సమ్మేళనం బహుమతి పంపిణీ కార్యక్రమం విజయవంతంగా నిర్వహించారు. ఈ కార్యక్రమానికి కూన రాఘవేంద్ర గౌడ్, మాజీ ఆంధ్రప్రదేశ్ ఎన్ ఎస్ యు ఐ రాష్ట్ర అధ్యక్షుడు, రాష్ట్ర సంయుక్త కార్యదర్శి కుందన్ యాదవ్ ముఖ్య అతిథులుగా హాజరయ్యారు. ఈ క్రీకెట్ టోర్నమెంట్లో ఎన్ఎస్ కేకే కళాశాల మొదటి బహుమతిని, విద్యా కళాశాల రెండవ బహుమతిని,ఎస్ ఆర్ జూనియర్ కళాశాల మూడవ బహుమతిని గెలుచుకున్నారు. విజేతలకు రూ.5,000 సగదు బహుమతులు అందజేయబడ్డాయి. ఈ సందర్భంగా విద్యార్థుల్లో పోటీ స్ఫూర్తిని పెంపొందించేందుకు, శారీరక, మానసిక దృఢత్వాన్ని అభివృద్ధి చేసేందుకు, ప్రతి సంవత్సరం ఇలాంటి క్రీడా సమ్మేళనాలను నిర్వహిస్తున్నందుకు గొల్ల జాన్ ని ప్రముఖులు అభినందించారు.అనేక మంది ఉత్సాహభరితమైన విద్యార్థులు ఈ వేడుకలో చురుకుగా పాల్గొన్నారు. ఈ కార్యక్రమంలో వెంకటేష్ బిల్లా, యువజన కాంగ్రెస్ నాయకుడు శివ, ఎన్ ఎస్ యు ఐ నాయకులు సాయి కిరణ్, హరీష్, సాద్విక్ తదితరులు పాల్గొన్నారు.



అగ్రికల్చరల్ ఎకనామిక్స్లో అత్యుత్తమ ప్రతిభ కనబరిచిన విద్యార్థికి లక్ష రూపాయల నగదు

పాలిటెక్నిక్‌కు ఇవ్వడానికి ముందుకు వచ్చిన దాక్టర్ వైఎస్ఆర్, దాక్టర్ కేపీ చారిటబుల్ ట్రస్టు

మాజీ ముఖ్యమంత్రి రైతు బాంధవునిగా పేరు తెచ్చుకున్న దాక్టర్ వైఎస్ రాజశేఖర్ రెడ్డి పేరున ఈ అవార్డు

బుద్వేల్, అక్టోబరు 15 (ప్రభాత ఉదయం) : ప్రొఫెసర్ జయశంకర్ వ్యవసాయ విశ్వవిద్యాలయం ప్రతి సంవత్సరం నిర్వహించే వార్షిక స్వాతంత్ర్యవం సందర్భంగా అగ్రికల్చరల్ ఎకనామిక్స్ లో అత్యుత్తమ ప్రతిభ కనబరిచిన విద్యార్థికి రూ. లక్ష సగదు బహుమతిని అందజేయడానికి రాజ్యసభ మాజీ సభ్యులు దాక్టర్ కేపీ రామచంద్రారావు ముందుకు వచ్చారు. ఈ



విషయాన్ని ఆయన ఓ లేఖ ద్వారా వ్యవసాయ విశ్వవిద్యాలయం వైస్ చాన్సలర్ ప్రొఫెసర్ ఆల్టాన్ జానయ్య కు తెలియపరిచారు. తన సహచర మిత్రులు రైతు భండవుడు, ప్రజా నాయకునిగా పేరు తెచ్చుకున్న ఆంధ్రప్రదేశ్ మాజీ ముఖ్యమంత్రి పేరుగత దాక్టర్ వై ఎస్ రాజశేఖర్ రెడ్డి పేరున ఈ నగదు పారిశోధికాన్ని అందజేయడం జరుగుతుందన్నారు. బీఎస్సీ ఉరుగుతుందన్నారు. ముఖ్యమంత్రిగా ఉన్న సమయంలో దాక్టర్ వైఎస్ రాజశేఖర్ రెడ్డి అనేక రైతు సంక్షేమ కార్యక్రమాలను ప్రవేశ పెట్టి అమలు చేశారని లేఖలో పేర్కొన్నారు. రైతులకు ఉచిత విద్యుత్ సరఫరా ఆయన హయాంలోనే ప్రారంభమైందన్నారు.

వ్యవసాయ రంగానికి ప్రపంచవ్యాప్తంగా గుర్తింపు తీసుకురావడానికి ఆమెరికా ఆధ్వర్యంగా పనిచేసిన జార్జ్ సు వ్యవసాయ విశ్వవిద్యాలయానికి రప్పించారన్నారు. వ్యవసాయ విశ్వవిద్యాలయం పాలకమండలి, ఉ స్తుతాధికారులు అంగీకరిస్తే ప్రతి సంవత్సరం వ్యవసాయ విశ్వవిద్యాలయంలో జరిగే వార్షిక స్వాతంత్ర్యవం అగ్రికల్చరల్ ఎకనామిక్స్ లో అత్యుత్తమ ప్రతిభ కనబరిచే వారికి దాక్టర్ వైఎస్ఆర్, దాక్టర్ కేపీ చారిటబుల్ ట్రస్టు తరపున లక్ష రూపాయల సగదు బహుమతిని అందజేయడం జరుగుతుందన్నారు. దానికి వ్యవసాయ విశ్వవిద్యాలయం వర్గాలు సానుకూలత తెలిపినట్లు తెలిసింది. అదే కనుక జరిగితే వ్యవసాయ విశ్వవిద్యాలయంలో జరిగే వార్షిక స్వాతంత్ర్యవంలో విద్యార్థులకు ఇచ్చే సగదు బహుమతులలో ఇదే ఎక్కువని చెప్పవచ్చు.



హాఫ్ హెమామ్స్ కాల్వ సంత్రీమ పర్వతీస్తున్న డిప్యూటీ కమిషనర్ జ.సురేందర్ రెడ్డి

హాఫ్ హెమామ్స్ కాల్వలో పుట పాతలపై వెలసిన దుకాణాలను తొలగించాలి : కాలనీ వాసులు

బుద్వేల్, అక్టోబరు 15 (ప్రభాత ఉదయం) : రాజేంద్రనగర్ సర్కిల్ హాఫ్ హెమామ్స్ కాల్వ దక్కన్ ఏట్రల్ హోటల్ నుంచి సెయింట్ ఆడమ్స్ హై స్కూల్ వరకు పుట పాతల లను ఆక్రమించి ఏర్పాటు చేసిన దుకాణాలను తొలగించాలని హాఫ్ హెమామ్స్ కాల్వ, గోల్డెన్ హైల్స్ కాల్వ, జన చైతన్య ఫేజ్-1, ఫేజ్-2 కాల్వల ప్రజలు కోరారు. ఇదే విషయమై వారు బుధవారం రాజేంద్రనగర్ సర్కిల్ డిప్యూటీ కమిషనర్ బి.సురేందర్ రెడ్డి, టౌన్ ప్లానింగ్ విభాగం ఏసీపీ శ్రీధర్, ట్రాఫిక్ ఎన్ఐఐ విరల్ నాయక్ లను కాల్వ కి పిలిపించి పరిస్థితిని వివరించారు. అనంతరం నాలుగు కాల్వల ప్రతి నిధులు దాక్టర్ జి.విజయభూషణం, సయ్యద్ హిదాయతుల్లా షఫీ, సర్పరాజ్ సిద్దిఖీ, ముజాహిద్ సికిందర్, సుజాత్ పటేల్, జుబ్బీ, ఫారుక్ బాయ్ లతో పాటు పలువురు అధికారులకు వినతి పత్రం అందజేశారు. రోడ్డుకిరువైపుల ఉన్న పుట పాతల ల పై కూరగాయల దుకాణాలు ఏర్పాటు చేస్తుండటంతో ప్రతి రోజు ట్రాఫిక్ జామ్ అవుతుందన్నారు. నివాస ప్రాంతంమైన కాల్వలో హోటల్ ఏర్పాటు చేయడానికి పనులు చేపడుతున్నారని, హోటల్ రాకుండా అడ్డుకోవాలన్నారు. కాల్వలో భారీ వాహనాలు తిరుగుతున్నాయని, కారాన్ లు పెట్టి వాహనాలను పార్కింగ్ చేసు న్నారని అన్నారు. కాల్వలో చిన్న చిన్న డ్రెనేజీ పైపులైన్లు ఉన్నాయని, హోటల్ రావడం వల్ల డ్రెనేజీ కాలువలు నిండి భూ గర్భ డ్రెనేజీ సమస్యలు వచ్చే ప్రమాదం ఉందన్నారు.

చర్యలు తీసుకుంటాం : డిప్యూటీ కమిషనర్ జ.సురేందర్ రెడ్డి

కాలనీ ప్రజలకు అసౌకర్యంగా మారిన దుకాణాలను తొలగిస్తామని డిప్యూటీ కమిషనర్ బి.సురేందర్ రెడ్డి తెలిపారు. దుకాణదారులకు రెండు రోజులు సమయం ఇస్తున్నామని. అంతలో వారు తట వారు పుట్టాక్షపై ఏర్పాటు చేసిన దుకాణాలను తొలగించుకోవాలని, ముందుకు వచ్చిన షెడ్యూలను తీసేసుకోవాలన్నారు. లేనట్లయితే శనివారం పుట్టాక్ష లపైకి వచ్చిన అన్నినిర్మాణాలను, దుకాణాలను తొలగించడం జరుగుతుందన్నారు. అన్నినిర్మాణాలను, దుకాణాలను తొలగించడం జరుగుతుందన్నారు. హోటల్ ను కూడా తొలగిస్తామని, నివాస ప్రాంతాలలో హోటల్ లకు అనుమతులు లేవన్నారు.



డిప్యూటీ కమిషనర్ జ.సురేందర్ రెడ్డి కి వినతి పత్రం అందచేస్తున్న కాల్వ అసోసియేషన్ సభ్యులు



మేనేజ్ లో జరిగిన మహిళా కిసాన్ దినోత్సవ లో పాల్గొన్న దాక్టర్ బి సాగర్ హనుమాన్ సింగ్

వ్యవసాయ రంగంలో మహిళల పాత్ర గొప్పది

బుద్వేల్, అక్టోబరు 15 (ప్రభాత ఉదయం): వ్యవసాయ రంగంలో మహిళలు వెన్నెముక లాం టివారని నేషనల్ ఇనిస్టిట్యూట్ ఆఫ్ ఫార్మల్ మేనేజ్మెంట్ (ఎన్ఐపీఎఫ్ఎం) డైరెక్టర్ జనరల్ దాక్టర్ బి.సాగర్ హనుమాన్ సింగ్ అన్నారు. రాజేంద్రనగర్ లోని నేషనల్ ఇనిస్టిట్యూట్ ఆఫ్ అగ్రికల్చరల్ ఎక్స్ టెన్షన్ మేనేజ్మెంట్ (మేనేజ్) లో బుధవారం మహిళా కిసాన్ దినోత్సవ నిర్వహించారు. సంవత్సర దేశం కోసం మహిళా రైతును సాధికారపరచడం అవి ఇతి వృత్తంతో మేనేజ్ లో ఈ కార్యక్రమాన్ని నిర్వహించారు. తెలంగాణ, ఆంధ్రప్రదేశ్, మహారాష్ట్ర, గుజరాత్ నుంచి 80 మంది మహిళా పారిశ్రామిక వేత్తలు ఈ కార్యక్రమంలో పాల్గొన్నారు. రోజువారీ వ్యవసాయ కార్యకలాపాల నుంచి వ్యవసాయ ఉత్పత్తుల సేకరణ, మార్కెటింగ్ వరకు అన్ని దశలలో చురుకుగా మహిళా రైతులు, మహిళా పారిశ్రామిక వేత్తలు పనిచేస్తున్నారన్నారు. మహిళా పారిశ్రామిక వేత్తలు, రైతులు నమ్మకంగా ముందుకు సాగాలన్నారు. కాన్పడరేషన్ ఆఫ్ వుమెన్ ఎంటర్ప్రెన్యూర్స్ తెలంగాణా చాప్టర్ అధ్యక్షురాలు, జాతీయ జాయింట్ సెక్టరల్ చేతనా జైన్ మాట్లాడుతూ, మహిళల నేతృత్వంలోని సంస్థలను బలోపేతం చేయడానికి వ్యాపార ఉత్తమలను ప్రదర్శించడు. సహకారాన్ని పెంపొందించడం యొక్క ప్రాముఖ్యతను నొక్కి చెప్పారు. మహిళా రైతులు, పారిశ్రామిక వేత్తలు మారుతున్న సమాజానికనుగుణంగా మారాలన్నారు. కార్యక్రమంలో వివిధ రంగాల నిపుణులు భవత్ బెన్, ఉజ్వల గణేశ్ రౌత్, దాక్టర్ విజేత కుమారి, తదితరులు పాల్గొన్నారు.